



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2282/59 - 2022 ජුනි මස 03 වැනි සිකුරාදා - 2022.06.03

(රජයේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

රජයේ නිවේදන

2017 අංක 12 දරන විදේශ විනිමය පනත

2017 අංක 12 දරන විදේශ විනිමය පනතේ 7 වන වගන්තිය සමග කියවිය යුතු 29 වන වගන්තිය යටතේ මුදල් අමාත්‍යවරයා විසින් සාදනු ලබන නියෝග.

රනිල් වික්‍රමසිංහ,
මුදල්, ආර්ථික ස්ථායීකරණ සහ
ජාතික ප්‍රතිපත්ති අමාත්‍ය.

2022 මැයි මස 31 වැනි දින,
කොළඹ දී ය.

නියෝග

1. මෙම නියෝග 2022 අංක 01 දරන විදේශ විනිමය (කොළඹ වරාය නගරය තුළ ආයෝජන) නියෝග යනුවෙන් හඳුන්වනු ලැබේ.

2. ශ්‍රී ලංකාවෙන් පිටත නේවාසික ඕනෑම පුද්ගලයෙකු හෝ ශ්‍රී ලංකාවෙන් පිටත නේවාසික පුද්ගලයන් විසින් සම්පූර්ණ නිමිකාරීත්වය දරනු ලබන ශ්‍රී ලංකාව තුළ සංස්ථාපිත ඕනෑම සමාගමක් හෝ ශ්‍රී ලංකාවේ ලියාපදිංචි/සංස්ථාපිත බද්ධ ව්‍යාපාරයක් (එනම් ආයෝජකයා) සඳහා, කොළඹ වරාය නගරයේ ආයෝජන මූල්‍යයනය කිරීමේ අරමුදල් වශයෙන් විදේශයන්ගෙන් ලද ආමුඛ ප්‍රේෂණවලින්, 2021 අංක 11 දරන කොළඹ වරාය නගර ආර්ථික කොමිෂන් සභා පනතේ විධිවිධාන යටතේ ලබා දී ඇති අවසරයට යටත්ව, කොළඹ වරාය නගරය තුළ ආයෝජනය කිරීමට මෙයින් අවසර ප්‍රදානය කරනු ලැබේ.

3. කොළඹ වරාය නගරය තුළ ආයෝජන සඳහා අරමුදල් ප්‍රේෂණය කිරීමට සහ එවැනි ආයෝජනයක් මගින් ලද, අනේවාසික ආයෝජකයාට ගෙවිය යුතු ඕනෑම ආදායමක් හෝ ප්‍රාග්ධන ආදායමක් ආපසු සියරට යැවීම සඳහා ආයෝජකයා විසින්, ශ්‍රී ලංකා මහ



බැංකුව විසින් බලයලත් වෙළඳුන්හට නිකුත් කරන ලද විධානවලට යටත්ව, ශ්‍රී ලංකාවේ බලයලත් වෙළෙන්දෙකු සමග “කොළඹ වරාය නගර ආයෝජන ගිණුම - ආයෝජකයා” විවෘත කළ යුතු ය.

4. 2021 අංක 11 දරන කොළඹ නගර ආර්ථික කොමිෂන් සභා පනතේ විධිවිධාන යටතේ, කොළඹ වරාය නගරයේ ස්ථාපිත ආයෝජකයා විසින්, ශ්‍රී ලංකා මහ බැංකුව විසින් බලයලත් වෙළඳුන්හට නිකුත් කරන ලද විධානවලට යටත්ව, ශ්‍රී ලංකාවේ බලයලත් වෙළෙන්දෙකු සමග විවෘත කරන ලද “කොළඹ වරාය නගර ආයෝජන ගිණුම - ආයෝජකයා” ගිණුමක බැරට ආයෝජන අරමුදල් ලබාගත යුතු ය.

5. මෙම නියෝගයන්හි කාර්යය සඳහා -

“බලයලත් වෙළෙන්දා” යන්නට, 2017 අංක 12 දරන විදේශ විනිමය පනතේ දී ඇති අර්ථයම තිබිය යුතු ය.

“බද්ධ ව්‍යාපාර” යන්නෙන්, කොළඹ වරාය නගරය තුළ ආයෝජනය කිරීමේ කාර්යය සඳහා, නේවාසික සහ අනේවාසික කොටස්හිමියන් විසින් හිමිකාරිත්වය දරනු ලබන සමාගමක් හෝ නේවාසික සහ අනේවාසික පුද්ගලයන් අතර ඇතිකර ගත් ඕනෑම බද්ධ ව්‍යාපාර ගිවිසුමක් අදහස් වේ.

EOG 06 - 0055